



మహాముత్తారం : యామనపల్లి నుంచి ప్రజా ఆశీర్వాద సభకు తరలుతున్న గులాబీ శ్రేణులు



కాటారం : సీఎం సభా స్థలి వద్ద బీఆర్ఎస్ మండల నాయకులు

సీఎం కేసీఆర్ సభకు తరలిన గులాబీ శ్రేణులు

కాటారం, నవంబర్ 7 : మండలిలో మంగళవారం జరిగిన ప్రజా ఆశీర్వాద సభకు మండలం నుంచి భారీ సంఖ్యలో గులాబీ శ్రేణులు తరలివెళ్లారు. భూపాలపల్లి జడ్చీ చైర్మన్ శ్రీహరికి పిలుపు మేరకు బీఆర్ఎస్ రాష్ట్ర యువ నాయకుడు జక్క రాజ్ కే, మండల అధ్యక్షుడు తోట జనార్దన్ ఆధ్వర్యంలో మండల కేంద్రంతో పాటు పలు గ్రామాల నుంచి ప్రత్యేక వాహనాల్లో మండలికి తరలివెళ్లారు. తరలివెళ్లిన వారిలో మండల నాయకులు, కార్యకర్తలు ఉన్నారు.

మహాదేవపూర్లో..

మహాదేవపూర్ : సీఎం ప్రజాశీర్వాద సభకు మండల కేంద్రంతో పాటు ఆయా గ్రామాలకు చెందిన బీఆర్ఎస్ నాయకులు, కార్యకర్తలు అధిక సంఖ్యలో తరలి వెళ్లారు.



మహాదేవపూర్ : సభకు వెళ్తున్న బీఆర్ఎస్ నాయకులు

మహాముత్తారంలో..

మహాముత్తారం : మండల వ్యాప్తంగా మండలిలో సీఎం కేసీఆర్ ప్రజా ఆశీర్వాద సభకు గులాబీ శ్రేణులు మంగళవారం భారీ సంఖ్యలో తరలి వెళ్లారు. ఊరూరా వేలాది మంది వాహనాల్లో వెళ్లారు.



ఉయ్యాలవాడ గ్రామంలో కవాతు చేస్తున్న పోలీసులు

గ్రామాల్లో పోలీసుల కవాతు

డోర్నకల్, నవంబర్ 7 : మండలంలోని గొల్లపర్ల, ఉయ్యాలవాడ గ్రామాల్లో పోలీసులు, కేంద్ర బలగాలు మంగళవారం సీఐ ఉపేందర్ రావు ఆధ్వర్యంలో కవాతు నిర్వహించారు. ఈ సందర్భంగా సీఐ మాట్లాడుతూ.. ఎన్నికలు ప్రశాంతంగా జరిగేందుకు ప్రజలు సహకరించాలన్నారు. సమస్యలకు గ్రామాలపై ప్రత్యేక దృష్టి పెట్టినట్లు తెలిపారు. ప్రజలు ఎలాంటి ప్రలోభాలకు గురి కాకుండా తమ ఓటు హక్కును వినియోగించుకోవాలన్నారు. ఈ కార్యక్రమంలో ఎస్సె రూసీ, హెడ్ కానిస్టేబుల్ కృష్ణ, కానిస్టేబుల్ నరేష్, దేవి, పాషా తదితరులు పాల్గొన్నారు.

మరిపెడలో స్వతంత్ర అభ్యర్థి నామినేషన్

మరిపెడ, నవంబర్ 7 : మున్సిపల్ కేంద్రంలోని ఎన్నికల రిటర్నింగ్ కార్యాలయంలో మంగళవారం ఒకరు నామినేషన్ చేశారు. డోర్నకల్ మండలం గొల్లపర్ల శివారు లచ్చతండాకు చెందిన భూక్య నరేష్ స్వతంత్ర అభ్యర్థిగా నామినేషన్ పత్రాలు సమర్పించినట్లు ఎన్నికల రిటర్నింగ్ అధికారి సరసిం హారావు తెలిపారు.

సరిహద్దు వివాదంపై సమావేశం

మంగళవారం, నవంబర్ 7: మండల కేంద్ర సమీపంలోని 107, 108, 125/1 సర్వే నంబర్ల భూమి సరిహద్దు వివాదంపై జాయింట్ సర్వే నిర్వహించేందుకు మంగళవారం తహసీల్దార్ వీరస్వామి ఆధ్వర్యంలో తహసీల్ కార్యాలయంలో సమావేశం నిర్వహించారు. రెవెన్యూ, అటవీ శాఖలు జాయింట్ సర్వే చేయడానికి అవసరమైన పలు రికార్డులను అధికారులు పరిశీలించారు. సమావేశంలో అసిస్టెంట్ డైరెక్టర్ సర్వే ల్యాండ్ అండ్ రికార్డ్స్ దేవరాజు, డీఐ రాజనర్సయ్య, నాగరాజు, ఎఫ్ఆర్వో షకీల్ పాషా, డిప్యూటీ రేంజ్ అధికారి కోట్ల, ఆర్ఐఐ కుమారస్వామి, మండల సర్వేయర్ సహాయ తదితరులు పాల్గొన్నారు.

ఒకరికి ఏదాది జైలు

నెల్లికుదురు/దంతాలపల్లి, నవంబర్ 7 : డొంగతనం కేసులో నిందితుడికి తోరూరు ఫస్ట్ క్లాస్ మెజిస్ట్రేట్ ఏదాది జైలు శిక్ష. రూ. 200 జరిమానా విధించినట్లు నెల్లికుదురు ఎస్సె కే క్రాంతి కిరణ్ తెలిపారు. మండలంలోని బ్రాహ్మణకోత్తపల్లి గ్రామానికి చెందిన రుద్రారావు సమ్మయ్య ఇంట్లో డొంగతనానికి పాల్పడిన సూర్యాపేట జిల్లా మోతే గ్రామానికి దోపాటి పంశీకి మంగళవారం శిక్ష ఖరారు చేసినట్లు వెల్లడించారు.

రాష్ట్ర సరిహద్దులో వాహనాల తనిఖీ

వాజేడు, నవంబర్ 7 : ఛత్తీస్ గఢ్లో మంగళవారం మొదటి విడుత 20 స్టానాల్లో అసెంబ్లీ ఎన్నికలు నిర్వహిస్తున్న నేపథ్యంలో మండలంలోని పోలీసులు అప్రమత్తం అయ్యారు. ఛత్తీస్ గఢ్, తెలంగాణ సరిహద్దు ప్రాంతమైన లోటిపిటగండి భీరమయ్య వద్ద జాతీయ రహదారిపై మంగళవారం పేరూరు ఎస్సె గోర్ల రమేష్ ఆధ్వర్యంలో సీఐ ర్షిఎఫ్ పోలీసులు వాహనాలు తనిఖీ చేశారు. అలాగే జగన్నాథపూర్ వై జంక్షన్ వద్ద వాజేడు ఎస్సె చావాళ వెంకటేశ్వరరావు ఆధ్వర్యంలో పోలీసులు సోదా చేశారు. అనుమానితులను అదుపు



వాహనాన్ని తనిఖీ చేస్తున్న ఎస్సె గోర్ల రమేష్ లోకి తీసుకొని విచారించారు. అనుమతి పత్రాలు లేని వాహనదారులకు జరిమానా విధించారు.

నగదు పట్టివేత

కురవి(సీరోలు), నవంబర్ 7: వాహనాల తనిఖీలో మంగళవారం ఒకరి నుంచి రూ. లక్షా44 వేలు స్వాధీనం చేసుకున్నట్లు ఎస్సె రమాదేవి తెలిపారు. సూర్యాపేట జిల్లా నడిగూడెం గ్రామానికి చెందిన గోవిందరాజు వద్ద ఎటువంటి ఆధారాలు లేకపోవడంతో నగదును సీజ్ చేసినట్లు తెలిపారు.

డోర్నకల్లో..

డోర్నకల్ : మండల కేంద్రంలోని ఎస్సె, బీసీ కాలనీ ఎస్ఎన్టీ చెక్ పోస్టు వద్ద పోలీసులు మంగళవారం నగదు స్వాధీనం చేసుకున్నారు. కామేపల్లి మండలం బంజర గ్రామానికి చెందిన భద్రూ మహబూబాబాద్ బోలెర్ వాహనంలో రూ.1, 65,000 నగదు పట్టుబడ్డాయి. భద్రు వద్ద ఎలాంటి ఆధారాలు లేకపోవడంతో స్వాధీనం చేసుకున్నట్లు చెక్ పోస్టు సిబ్బంది తెలిపారు.



దంతాలపల్లి చెక్ పోస్టు వద్ద నగదును స్వాధీనం చేసుకుంటున్న పోలీసులు

నర్సింహాలపేటలో..

నర్సింహాలపేట : మండల కేంద్రంలో ఓవర్సైక్లైక్ రూ.3.లక్షల 50 వేలు తీసుకువెళ్తుండగా మంగళవారం పట్టుకున్నట్లు ఎస్సె సతీష్ తెలిపారు. వాహనాలు తనిఖీలో ఎలాంటి పత్రాలు లేకుండా తీసుకెళ్తున్న నగదును సీజ్ చేసినట్లు తెలిపారు.

దంతాలపల్లిలో..

దంతాలపల్లి : మండల కేంద్రంలోని సూర్యాపేట రోడ్డులో ఏర్పాటు చేసిన చెక్ పోస్టు వద్ద ద్విచక్ర వాహనంలో తీసుకెళ్తున్న రూ. లక్షా 79వేల నగదును పట్టుకున్నట్లు ఎస్సె రమేష్ బాబు తెలిపారు. గ్రామాల్లో ఏర్పాటు చేసిన ఎన్నికల ప్రత్యేక బృందం వారు వాహనంలో తరలిస్తున్న రూ. 4లక్షల 86వేల నగదును పట్టుకున్నట్లు తెలిపారు. ఆధారాలు లేకుండా ఉన్న నగదు మొత్తం రూ. 6లక్షల 85వేల పట్టుకున్నట్లు వెల్లడించారు.

తల్లిదండ్రులు బైక్ కొనివ్వలేదని..

యువకుడి ఆత్మహత్య

వాజేడు, నవంబర్ 7 : బైక్ కొనివ్వలేదని మనస్తాపంతో ఆత్మహత్యాయత్నానికి పాల్పడిన యువకుడు మంగళవారం మృతి చెందాడు. దీనికి సంబంధించిన వివరాలు ఇలా ఉన్నాయి. మండలంలోని చంద్రపట్ల గ్రామానికి చెందిన గట్టి నితిన్ (19) తనకు ఖరీదైన బైక్ కొనివ్వాలని తల్లిదండ్రులను కోరాడు. వారు నిరాకరించడంతో తొమ్మిది రోజుల



గట్టి నితిన్ (ఫైల్)

క్రీతం పురుగులమందు తాగాడు. కుటుంబ సభ్యులు స్థానికంగా చికిత్స చేయించి మెరుగైన వైద్యం కోసం హనుమకొండలోని ఓ ప్రైవేట్ దవాఖానలో చేర్పించారు. చికిత్స పొందుతూ సోమవారం రాత్రి మృతి చెందాడు. తల్లిదండ్రులు రోదనలు పలుపురిని కంటకడి పెట్టింది.



పత్తి లోడిన ప్రారంభిస్తున్న అదనపు కలెక్టర్ వెంకటేశ్వర్లు

కొనుగోలు కేంద్రాలను వినియోగించుకోవాలి

జిల్లా అదనపు కలెక్టర్ వెంకటేశ్వర్లు

చిట్టాల, నవంబర్ 7 : సీసీఐ ఆధ్వర్యంలో ఏర్పాటు చేసిన కొనుగోలు కేంద్రాలను రైతులు వినియోగించుకోవాలని జిల్లా అదనపు కలెక్టర్ వెంకటేశ్వర్లు సూచించారు. మంగళవారం మండలంలోని శాంతినగర్ సమీపంలోని ఆంజనేయ ఆగ్రో ఇండస్ట్రీస్ లో ఏర్పాటు చేసిన కేంద్రాన్ని ప్రారంభించారు. ఈ సందర్భంగా ఆయన మాట్లాడుతూ..నాణ్యమైన పత్తి క్లింటాలోకు రూ.7,020 మద్దతు ధర పొందవచ్చున్నారు. పత్తిలో తేమ శాతం 12 కంటే తక్కువగా ఉండేలా చూసుకుని ప్రభుత్వం కల్పించిన మద్దతు ధరను పొందాలన్నారు. ప్రతి రైతు తమ బ్యాంక్ ఆకౌంట్ కు ఆధార అనుసంధానం కలిగి ఉండాలన్నారు. నిబంధనల మేరకు కొనుగోలు చేయాలని, నాణ్యమైన ప్రమాణాలు తప్పనిసరిగా పాటించాలని పేర్కొన్నారు. కార్యక్రమంలో సీసీఐ, మార్కెటింగ్ అధికారులు, మిల్లు యాజమాన్యం పాల్గొన్నారు.

బాధితులకు పరామర్శ

మంగళవారం, నవంబర్ 7 : మండలంలోని బోరునర్సాపురంలో అనారోగ్యంతో మృతి చెందిన మన్సెం నాగేశ్వరరావు, సామ జ్యోతి కుటుంబాలను మంగళవారం బీఆర్ఎస్ జిల్లా అధ్యక్షుడు కాకులమర్రె లక్ష్మీనర్సింహారావు పరామర్శించారు. ఈ సందర్భంగా ఆయన మాట్లాడుతూ బాధిత కుటుంబాలకు బీఆర్ఎస్ అండగా ఉంటుందని హామీ ఇచ్చారు. ఈ కార్యక్రమాల్లో మండల ఇన్చార్జి తుమ్మ మల్లారెడ్డి, జిల్లా నాయకుడు కాకులమర్రె ప్రదీప్ రావు, వలీబాబా, రైతు సేవా సహకార సంఘం డైరెక్టర్ సర్రా శ్రీధర్, ఎర్రం శెట్టి రామకృష్ణ, ఇంతియాజ్ భుట్టి, ముగల రమేష్, తాడ్వాయి రాజోత్తం రెడ్డి, కోడం బాబు, దుర్గం ఏకాంతం, బిల్వాటి భాస్కర్ పాల్గొన్నారు.

మద్యం విక్రయిస్తే కఠిన చర్యలు

నెల్లికుదురు, నవంబర్ 7 : మద్యం విక్రయిస్తే జరిమానాతో పాటు కేసులు నమోదు చేస్తామని తహసీల్దార్ రాజు హెచ్చరించారు. మండలంలోని రావిరాల, రామన్నగూడెం, కాచిలేట్ గ్రామాల్లో బెల్లు పూపూలు నిర్వహిస్తున్న 22 మందిని మంగళవారం తహసీల్దార్ ఎదుట జైండ్ పర్ చేశారు. ఈ సందర్భంగా ఆయన మాట్లాడుతూ మద్యంను విక్రయిస్తే జరిమానా చెల్లించడంతో పాటు జైలుకు వెళ్లాలి వస్తుందన్నారు.



సతీష్ కు ఆర్థిక సాయం అందిస్తున్న మిత్రులు

ఆర్థిక సాయం అందజేత

బయ్యారం, నవంబర్ 7 : మండలంలోని గంధంపల్లిలో బానోత్ సతీష్ అనారోగ్యంతో బాధపడుతున్నాడు. జడ్చీ పాఠశాలలో 2003-04 టిప్స్ విద్యార్థులు మంగళవారం రూ.50 వేల ఆర్థిక సాయం అందించారు. సాంబశివరావు, ఇమ్మడి సురేష్, షేక్ రసూల్, శీలం శ్రీనివాస్, డేగం శివ, రవీందర్, గుండు సాయిరాం, బీ ప్రదీప్, మంద సతీష్ పాల్గొన్నారు.

మడగూడలో..

గంగారం : మండలంలోని మడగూడ గ్రామానికి చెందిన భూర్క సక్కు బాయి ఇటీవల అనారోగ్యంతో మృతి చెందింది. వారి కుటుంబానికి బీఆర్ఎస్ నాయకులు మంగళవారం పరామర్శించి రూ.10వేల ఆర్థిక సాయం అందించారు. బీఆర్ఎస్ మండల ప్రధాన కార్యదర్శి ఇస్లావత్ బాలకృష్ణ, గోగ్గల లక్ష్మయ్య, దుర్గం కృష్ణ, సమ్మయ్య, బాలరాజు పాల్గొన్నారు.